



4531CH13

## چلے سنبھل سنبھل کر

13

ٹیچر : ( کمرہ جماعت میں طلبہ سے گفتگو کرتے ہوئے )

پیارے بچو! آمد و رفت اور بار برداری کے لیے دن رات سڑکوں پر بے شمار تیز رفتار موٹر گاڑیاں، کاریں، بسیں، موٹر سائیکل، ٹرک اور ٹیمپو وغیرہ ہماری زندگی کا اہم حصہ ہیں۔ ان ذرائع کی بدولت ایک جگہ سے دوسری جگہ آنے اور سامان بھی لانے لے جانے میں بڑی سہولت ہو گئی ہے۔ ہمیں سڑکوں پر چاروں طرف پیدل اور گاڑیوں پر چلنے والے بھی بڑی تعداد میں نظر آتے ہیں۔ جن کی وجہ سے سڑکوں پر حادثات بھی دن بہ دن بڑھتے جا رہے ہیں۔

( اسی دوران دو طالب علم کمرہ جماعت میں داخل ہوتے ہیں۔ )





ٹیچر : سلیم اور پریم آج آپ لوگوں کو اسکول آنے میں دیر کیوں ہوئی؟  
 سلیم : میڈم! ہم دونوں ایک ساتھ اسکول آتے ہیں۔ گھر سے اسکول تک  
 آنے میں دو سڑکیں پار کر کے ہی ہمیں آنا ہوتا ہے۔  
 پریم : میڈم! سلیم سڑک پار کرنے میں لاپرواہی برتا ہے اور جلدی بھی  
 کرتا ہے۔ آج بھی بس اسی جلد بازی میں یہ حادثے کا شکار ہوتے  
 ہوتے بچا۔

ٹیچر : شاباش! تم بہت سمجھ دار ہو اور اچھے دوست بھی۔  
 پریم : میری ماں نے مجھے سخت تاکید کی ہے کہ سڑکوں پر دھیان سے چلنے کے  
 ساتھ ساتھ ہم اس بات کا بھی خاص خیال رکھیں کہ پھلوں کے چھلکے





اور کوڑا کرکٹ ادھر ادھر نہ ڈالیں۔ اگر کہیں کوئی کیلے کا جھلکا پتھر یا کوئی اور تکلیف دہ چیز پڑی ہوئی ہو تو اُسے بھی احتیاط سے ہٹا کر ایک کونے میں کر دیں۔ سڑک کے بچوں بیچ نہ چلیں، بائیں جانب اور کنارے کنارے چلیں۔ سڑک پار کرنے میں اور چوراہے سے گزرتے وقت تو اور بھی احتیاط کریں۔

ٹیچر : بہت خوب! سڑک پر آپ خواہ پیدل چل رہے ہوں یا سواری پر، بہت احتیاط سے چلنا چاہیے۔

بچو! حکومت نے سڑکوں پر چلنے کے لیے بہت سے حفاظتی قوانین بھی بنائے ہیں۔ ہمیں ان سبھی حفاظتی تدابیر اور ٹریفک کو کنٹرول کرنے کے اصولوں کا پالنا کرنا چاہیے۔ آج ہم آپ لوگوں سے اسی کے بارے میں تفصیل سے بات کریں گے۔

ارم : میڈم! میرے ابو نے مجھے ٹریفک سگنل کے بارے میں خوب سمجھا رکھا ہے۔ میں جب بھی لال بتی دیکھتی ہوں سڑک پر چلتی گاڑیوں کے رکنے ٹھہرنے کے ساتھ ساتھ خود بھی رُک جاتی ہوں۔ لال بتی اشارہ ہے ٹھہرنے کا اور ہری بتی اشارہ ہے چل پڑنے کا۔ اگر پیدل چل رہے ہوں تو دائیں بائیں دیکھ کر ہی سڑک کو پار کرنا اور چوراہے سے گزرنا چاہیے۔



حامد : میڈم! یہ پیلی بٹی کا کیا مطلب ہوتا ہے؟  
ٹیچر : پیلی بٹی چلتی ہوئی گاڑیوں کے لیے رکنے اور ٹھہری ہوئی گاڑیوں کو  
چلنے کے لیے تیار رہنے کا اشارہ ہے۔

رمیش : میڈم! کیا محفوظ طریقے سے سڑک پار کرنے کے لیے بھی کوئی نشان  
ہوتا ہے؟

ٹیچر : جی بالکل! اسے زیرِ اکر اسنگ کہتے ہیں۔ سڑک پر جہاں یہ نشان بنے  
ہوں، وہیں سے ہمیں سڑک پار کرنی چاہیے۔

روحی : میڈم! سڑک کے بچوں کیسے کہیں کہیں ایک سفید پٹی بنی ہوتی ہے۔  
اس کا کیا مقصد ہے؟

ٹیچر : عام طور پر کم چوڑی سڑکوں پر درمیان میں سفید پٹی اس لیے بنادی  
جاتی ہے تاکہ ایک طرف کی آدھی سڑک جانے والوں کے لیے اور  
ایک طرف کی آدھی سڑک آنے والوں کے لیے محفوظ ہو سکے۔ ایک  
ہی سڑک پر دو طرفہ گاڑیوں کی آمد و رفت کو کنٹرول میں رکھنے اور  
حادثات سے محفوظ رکھنے کے لیے بے حد ضروری ہے کہ کم چوڑی  
سڑکوں پر سفید پٹی کی حد کی پابندی کی جائے۔



نور : میڈم! بڑی اور چوڑی سڑکوں پر تو بجائے سفید پیٹھی کے سڑک کے  
 بچوں بیچ ایک دو فٹ اونچی باؤنڈری اور اس کے اوپر اکثر لوہے کی  
 گرل بھی لگادی جاتی ہے، تاکہ لوگ سڑک پار نہ کر سکیں۔ ایسی لمبی  
 چوڑی سڑکوں کو پار کرنے کے لیے پیدل پار پل ہوتے ہیں یا زیر  
 زمین راستے جن کے ذریعے پیدل چلنے والے لوگ بحفاظت سڑک  
 پار کر سکتے ہیں۔

آدرش : میڈم! سڑک پر زیر اکر اسنگ کے علاوہ بھی تو نشانات ہوں گے۔  
 کیا آپ ہمیں ان کے بارے میں بھی بتا سکتی ہیں؟




ٹیچر : آئیے! ہم آپ لوگوں کو اس چارٹ کی مدد سے مزید ٹریفک اصولوں کے بارے میں بتاتے ہیں۔

یہ نشان بتاتا ہے کہ آگے چوراہا ہے۔ اس لیے اب گاڑی کی رفتار کو کم کر دینی چاہیے۔	
یہ نشان بتاتا ہے کہ آگے راستہ ٹیڑھا میڑھا ہے۔	
اس سے پتا چلتا ہے کہ سڑک اونچی نیچی ہے۔	
اس کا مطلب ہے کہ آگے اسکول ہے اور گاڑی کی رفتار کم کر دینی چاہیے۔	
جنگل کے اس نشان سے معلوم ہوتا ہے کہ آگے ریلوے پھاٹک ہے۔	
یہ نشان بتاتا ہے کہ آگے راستہ بند ہے۔	
رفتار شکن: یہ گاڑی کی رفتار کم کرنے کے لیے ہوتا ہے۔	





سڑکوں پر گاڑیوں کی رفتار کو کنٹرول میں رکھنے کے لیے تھوڑے تھوڑے فاصلے پر کچھ رفتار شکن بنادیے جاتے ہیں۔ اس کے لیے سڑک کی اوپری سطح پر اس کے کچھ حصے کو اُبھار دیا جاتا ہے تاکہ اس سے گزرتی ہوئی گاڑیوں کی رفتار دھیمی ہو جائے۔



احمد : میڈم! آج تو ہم نے بہت سی مفید معلومات حاصل کیں۔ روزمرہ کی زندگی میں خواہ ہم پیدل چل رہے ہوں یا اپنی گاڑی پر سوار ہوں، اگر ہم ان اصولوں اور ضابطوں کا خاطر خواہ خیال رکھیں تو آئے دن پیش آنے والے حادثات سے اپنی حفاظت کر سکتے ہیں۔

— ادارہ





پڑھیے اور سمجھیے



بار برداری	↔	بوجھ اٹھانا
سہولت	↔	آسانی
تاکید	↔	ہدایت
قوانین	↔	قانون کی جمع، ضابطہ
ضوابط	↔	ضابطہ کی جمع، اصول
تدابیر	↔	تدبیر کی جمع، طریقے

سوچیے اور بتائیے



1. پریم نے سلیم کے بارے میں ٹیچر کو کیا بتایا؟

2. پریم کی ماں نے پریم کو کس بات کی تاکید کی تھی؟





3. سڑکوں کے بچوں بیچ سفیدی پٹی کیوں بنائی جاتی ہے؟

4. سڑکوں پر ٹریفک سگنل کیوں لگایا جاتا ہے؟

5. سڑک پر کراسنگ کا نشان کیوں بنا ہوتا ہے؟

درج ذیل جمع کے واحد لکھیے



جمع	قوانین	ضوابط	تدابیر	حادثات	نشانات
واحد					

درج ذیل صحیح بیان پر (✓) اور غلط بیان پر (x) کا نشان لگائیے



● ٹریفک سگنل میں لال بتی اشارہ ہے چل پڑنے کا۔

☐

● ہری بتی اشارہ ہے رُک جانے کا۔

☐

● ایک ہی سڑک پر دوطرفہ گاڑیوں کی آمد و رفت کو کنٹرول میں رکھنے کے

لیے ضروری ہے کہ سفید پٹی کی حد کی پابندی کی جائے۔ ☐

● پہلی بستی اشارہ ہے چلتی ہوئی گاڑیوں کے رُک جانے کا اور ٹھہری ہوئی

گاڑیوں کو چلنے کے لیے تیار ہونے کا۔ ☐

● جہاں زیرِ آسنگ کے نشان بنے ہوں، ہمیں وہیں سے سڑک پار کرنی

چاہیے۔ حفاظتی تدابیر کو سڑک پر چلنے کے معاملے میں اختیار کرنا لازمی

نہیں ہے۔ ☐

بلند آواز سے پڑھیے اور خوش خط لکھیے



_____	_____	_____	_____	_____	اصول و ضوابط	◆
_____	_____	_____	_____	_____	بار برداری	◆
_____	_____	_____	_____	_____	تکلیف دہ	◆
_____	_____	_____	_____	_____	خاطر خواہ	◆
_____	_____	_____	_____	_____	رفتار شکن	◆



# حصہ 'الف' اور 'ب' کے صحیح جوڑ ملائیے



ب



الف

زیر اکر سنگ

ٹریفک لائٹ، سگنل

سفیدی پٹی

رفتار شکن

ہری روشنی

لال روشنی

پیلی روشنی





مثال کے مطابق نیچے دیے گئے لفظوں سے پہلے 'ہم' جوڑ کر نئے لفظ بنائیے



مثال : ہم + نوا = ہم نوا

_____ = راہی + _____	_____ = دم + _____
_____ = معنی + _____	_____ = شکل + _____
_____ = زبان + _____	_____ = مکتب + _____

مثال کے مطابق نیچے دیے گئے لفظوں میں 'دار' جوڑ کر نئے لفظ بنائیے




مثال : سمجھ + دار = سمجھ دار

_____ = _____ + مال	_____ = _____ + دین
_____ = _____ + شان	_____ = _____ + دکان
_____ = _____ + ایمان	_____ = _____ + مکان
_____ = _____ + جان	_____ = _____ + کرایہ





درج ذیل نشانات کے بارے میں بات چیت کر کے لکھیے





آپ سڑک پار کرتے وقت کن کن باتوں کا دھیان رکھتے ہیں؟

اگر کہیں پر کوئی حادثہ ہو جائے تو آپ کیا کریں گے؟

سڑک حادثات سے متعلق معلومات حاصل کر کے بات چیت کیجیے

پہیلی

ایک کھمبے پر تین آنکھیں  
چلتے پھرتے سب کو ہانکے



اساتذہ کے لیے ہدایات



- ✱ طلباء کو ٹریفک اصولوں سے متعلق ویڈیو دکھایا جاسکتا ہے۔
- ✱ طلباء سے ٹریفک اصولوں پر مبنی ایک رول پلے کرایا جاسکتا ہے۔
- ✱ طلباء سے ٹریفک کے نشانات پر مبنی کارڈ بورڈ بنانے اور اس کے بارے میں لکھنے کے لیے دیا جاسکتا ہے۔

